



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ນະຄອນຫຼວງວຽງຈັນ

ພະແນກໄປສະນີ, ໂທລະຄົມມະນາຄົມ ແລະ ການສື່ສານ

ເລກທີ...../ພປທສ

ລົງວັນທີ.....

ຮ່າງບົດປະກອບຄໍາເຫັນ

**ຫົວຂໍ້: “ການຄຸ້ມຄອງຫົວໜ່ວຍບໍລິການດ້ານໄປສະນີ,
ໂທລະຄົມມະນາຄົມ ແລະ ເຕັກໂນໂລຊີຂໍ້ມູນຂ່າວສານ ຢູ່ນະຄອນຫຼວງວຽງຈັນ”.**

ຮຽນ: ທ່ານ.....

ບັນດາທ່ານແຂກທີ່ມີກຽດ ນັບຖື ແລະ ຮັກແພງ.

ຂ້າພະເຈົ້າຕາງໜ້າພະແນກ ປທສ ນະຄອນຫຼວງວຽງຈັນ ຮູ້ສຶກເປັນກຽດຢ່າງສູງທີ່ຄະນະຈັດຕັ້ງກອງປະຊຸມ ໄດ້ເຊື່ອເຊີນຂຶ້ນມາປະກອບຄໍາເຫັນຕໍ່ກອງປະຊຸມໃນຫົວຂໍ້: “ການຄຸ້ມຄອງຫົວໜ່ວຍບໍລິການດ້ານໄປສະນີ, ໂທລະຄົມມະນາຄົມ ແລະ ເຕັກໂນໂລຊີສື່ສານຂໍ້ມູນຂ່າວສານ ຢູ່ ນະຄອນຫຼວງວຽງຈັນ” ຊຶ່ງເປັນວຽກໜຶ່ງທີ່ສໍາຄັນຫຼາຍ, ໃນການລາຍງານຂອງຂ້າພະເຈົ້າປະກອບມີ 4 ພາກຄື: ພາກທີໜຶ່ງ: ເວົ້າເຖິງສະພາບລວມການຂະຫຍາຍຕົວຂອງ ຫົວໜ່ວຍທຸລະກິດ, ພາກທີສອງ: ເວົ້າເຖິງວິທີການຄຸ້ມຄອງຜ່ານມາ, ພາກທີສາມ: ບັນຫາຫຍຸ້ງຍາກ, ພາກທີສີ່: ແຜນການສືບຕໍ່ແກ້ໄຂຕໍ່ໜ້າ ແລະ ບາງຂໍ້ສະເໜີ.

1. ລາຍງານໂດຍຫຍໍ້ກ່ຽວກັບສະພາບການຂະຫຍາຍຕົວຂອງຫົວໜ່ວຍທຸລະກິດ

ຍ້ອນວ່ານະຄອນຫຼວງວຽງຈັນ ເປັນນະຄອນຫຼວງຂອງ ສປປລາວ, ຈຶ່ງເປັນເມືອງທີ່ມີການພັດທະນາໃນຫຼາຍດ້ານທີ່ມີລັກສະນະກ້າວໜ້າ ແລະ ກວ້າງຂວາງ ບໍ່ວ່າຈະເປັນທາງດ້ານເສດຖະກິດການຄ້າ ການບໍລິການ, ດ້ານວັດທະນະທໍາ-ສັງຄົມ ລວມເຖິງການເປັນສູນລວມຂໍ້ມູນຂ່າວສານ ແລະ ນໍາໃຊ້ໄອຊີທີ ທີ່ກ້າວໜ້າໃນໄລຍະຜ່ານມາກໍ່ຄືປະຈຸບັນຢ່າງກວ້າງຂວາງ, ຈາກເຫດຜົນດັ່ງກ່າວຈຶ່ງເຮັດໃຫ້ເກີດມີຫົວໜ່ວຍບໍລິການດ້ານ ໄປສະນີ, ດ້ານໂທລະຄົມມະນາຄົມ ແລະ ດ້ານໄອທີ ເກີດຂຶ້ນຢ່າງຫຼວງຫຼາຍ, ມາຮອດປີ 2018 ຜ່ານມາມີທັງໝົດ ຈໍານວນ: 680 ຫົວໜ່ວຍ, ໃນນັ້ນ ວິສາຫະກິດທີ່ຂຶ້ນກັບພະແນກ ປທສ ນວ ຄຸ້ມຄອງມີ: 655 (ຕ່າງປະເທດລົງທຶນມີ 210 ຫົວໜ່ວຍ), ໃນນີ້ວິສາຫະກິດໃນຮູບແບບບໍລິສັດມີ: 195 ຫົວໜ່ວຍ, ເປັນວິສາຫະກິດສ່ວນບຸກຄົນທີ່ເຮັດບໍລິການດ້ານ ໄອຊີທີມີ: 427 ຫົວໜ່ວຍ. ການຂະຫຍາຍຕົວຂອງຫົວໜ່ວຍບໍລິການດັ່ງກ່າວຍັງມີທ່ວງທ່າຈະເພີ່ມຂຶ້ນເລື້ອຍໆ ຕາມນະໂຍບາຍການສົ່ງເສີມຂອງພາກລັດ, ສໍາຫຼັບການເຄື່ອນໄຫວຂອງບັນດາຫົວໜ່ວຍທຸລະກິດເຫຼົ່ານັ້ນ ສ່ວນໃຫຍ່ແມ່ນປະຕິບັດຕາມລະບຽບກົດໝາຍໄດ້ດີ, ມີພຽງຈໍານວນໜຶ່ງທີ່ຍັງບໍ່ທັນເຄື່ອນໄຫວສອດຄ່ອງກັບລະບຽບກົດໝາຍເຊັ່ນ: ດໍາເນີນກິດຈະການບໍ່ມີອະນຸຍາດ, ດໍາເນີນທຸລະກິດບໍ່ຖືກເປົ້າໝາຍ(ບໍ່ຖືຕາມການອະນຸຍາດ), ສວຍໃຊ້ສະຖານທີ່ ແລະ ໃບອະນຸຍາດໄປນໍາໃຊ້ ເປັນຮູບການບໍລິການອື່ນທີ່ຜິດຕໍ່ລະບຽບກົດໝາຍຕ່າງໆ.

2. ສະພາບການຄຸ້ມຄອງໃນໄລຍະຜ່ານມາ

ໃນໄລຍະຜ່ານມາພະແນກ ປທສ ນະຄອນຫຼວງວຽງຈັນ ໄດ້ສຸມໃສ່ການຄຸ້ມຄອງຫົວໜ່ວຍບໍລິການດ້ານໄປສະນີ ແລະ ໄອຊີທີ ຕາມພາລະບົດບາດໜ້າທີ່ຂອງຕົນໂດຍອີງໃສ່ບັນດາກົດໝາຍ ແລະ ນິຕິກຳທີ່ກ່ຽວຂ້ອງລວມເຖິງບັນດາມະຕິຄໍາສັ່ງຂອງພັກ-ລັດຕ່າງໆ ເປັນຕົ້ນແມ່ນ ອີງໃສ່ການແບ່ງຂັ້ນຄວາມຮັບຜິດຊອບລະຫວ່າງກະຊວງ ປທສ ແລະ ທ້ອງຖິ່ນ.

- ໄດ້ນຳເອົາກົດໝາຍ ແລະ ດຳລັດ ຈຳນວນ 3 ສະບັບຄື: ກົດໝາຍວ່າດ້ວຍ ເຕັກໂນໂລຊີການສື່ສານຂໍ້ມູນຂ່າວສານ, ກົດໝາຍວ່າດ້ວຍ ການປົກປ້ອງຂໍ້ມູນເອເລັກໂຕຼນິກ ແລະ ກົດໝາຍວ່າດ້ວຍ ຄື້ນຄວາມຖີ່ວິທະຍຸສື່ສານ ລົງໄປເຜີຍແຜ່ໃຫ້ບັນດາເມືອງ ແລະ ບ້ານ ຢູ່ 8 ເມືອງ, ໃນນັ້ນ ມີຜູ້ເຂົ້າຮ່ວມທັງໝົດ 730 ເທື່ອຄົນ ເປັນຍິງ 195 ຄົນ.
- ໄດ້ອອກແຈ້ງການ 3 ສະບັບເຊັ່ນ: ແຈ້ງໃຫ້ຫົວໜ່ວຍທຸລະກິດຂຶ້ນມາພົວພັນຂໍອະນຸຍາດ ແລະ ສືບຕໍ່ອະນຸຍາດດຳເນີນທຸລະກິດ, ແຈ້ງການໂຈະການອອກອະນຸຍາດບໍລິການອິນເຕີເນັດກາເຟປະເພດ 1 ຊົ່ວຄາວ (6 ເດືອນ), ແຈ້ງການນຳເຂົ້າເຄື່ອງບິນບໍ່ມີຄົນຂັບ (ໂດຼນ).
- ໃນປີ 2018 ໄດ້ລົງກວດກາຫົວໜ່ວຍທຸລະກິດໄດ້ທັງໝົດ: 263 ຫົວໜ່ວຍ, ໃນນີ້ມີຫົວໜ່ວຍບໍລິການໄປສະນີ: 25 ຫົວໜ່ວຍ, ໄດ້ອອກອະນຸຍາດດຳເນີນກິດຈະການໄດ້ 106 ຫົວໜ່ວຍ, ຕໍ່ອະນຸຍາດຈຳນວນ: 161 ຫົວໜ່ວຍ (ບໍລິການໄປສະນີ: 4 ຫົວໜ່ວຍ). ເຮັດບັດທຶກກ່າວເຕືອນຄວາມຜິດ: 48 ຫົວໜ່ວຍ, ໃຫ້ຢຸດເຊົາກິດຈະການຊົ່ວຄາວ ແລະ ຖາວອນ 8 ຫົວໜ່ວຍ.
- ໄດ້ເຊີນເອົາຫົວໜ່ວຍທຸລະກິດຢູ່ 8 ເມືອງ ມາຮັບຟັງການເຜີຍແຜ່ກົດໝາຍ ແລະ ນິຕິກຳທີ່ກ່ຽວຂ້ອງ 8 ຄັ້ງ ມີຜູ້ເຂົ້າຮ່ວມ: 175 ຄົນ, ຍິງ 51 ຄົນ.
- ໄດ້ແກ້ໄຂຄຳຮ້ອງທຸກຂອງປະຊາຊົນຈຳນວນ: 16 ຄັ້ງ ໃນນີ້: ລະຫວ່າງຜູ້ໃຫ້ບໍລິການ ແລະ ລູກຄ້າ 1 ຄັ້ງ ແລະ ຜົນກະທົບຈາກເຄືອຂ່າຍໂທລະສັບ 15 ຄັ້ງ (ສາຍໂທລະສັບ ແລະ ການປຸກສ້າງສະຖານີຮັບ-ສົ່ງສັນຍານໂທລະສັບ) ແລະ ອື່ນໆ.

3. ຂັ້ນຕອນຍາກ

- ການແບ່ງຂັ້ນຄຸ້ມຄອງລະຫວ່າງກະຊວງ ປທສ ກັບ ທ້ອງຖິ່ນຍັງມີບາງອັນມີຄວາມຫຍຸ້ງຍາກໃນການປະຕິບັດ, ເປັນຕົ້ນຂອດຄື້ນຄວ້າ ພິຈາລະນາເອກະສານຍັງມີຫຼາຍຂອດຫຼາຍຂັ້ນຕອນ ແລະ ໃຊ້ເວລາດົນເກີນໄປ. ການອອກອະນຸຍາດຍັງບໍ່ລວມສູນຫົວໜ່ວຍທຸລະກິດໜຶ່ງອາດມີໃບອະນຸຍາດດຳເນີນທຸລະກິດ 2-3 ໃບ.
- ນິຕິກຳຄຸ້ມຄອງບາງອັນຍັງບໍ່ຈະແຈ້ງຊັດເຈນ ບໍ່ມີມາດຕະການເປັນບ່ອນອີງໃນການປະຕິບັດເຊັ່ນ: ນິຕິ ກຳຄຸ້ມຄອງຫົວໜ່ວຍທຸລະກິດບໍລິການດ້ານໂທລະຄົມ ແລະ ໄອທີ, ນິຕິກຳດ້ານໄປສະນີການເກັບຄ່າທຳນຽມຄ່າບໍລິການປ່ອງບໍລິການໄປສະນີສ່ວນບຸກຄົນ, ນິຕິກຳການຄຸ້ມຄອງຮ້ານອິນເຕີເນັດກາເຟຍັງບໍ່ ສອດ ຄ່ອງກັບສະພາບຕົວຈິງ.

4. ແຜນການສືບຕໍ່ແກ້ໄຂຕໍ່ໜ້າ

- 4.1. ປັບປຸງກົນໄກ ແລະ ຂັ້ນຕອນການພິຈາລະນາອອກອະນຸຍາດດຳເນີນທຸລະກິດໃຫ້ມີຄວາມສະດວກ, ກະທັດຮັດ, ວ່ອງໄວ, ໂປ່ງໃສ, ຫັນໄປສູ່ການບໍລິການປະຕູດຽວ ແລະ ໃຊ້ລະບົບອອນລາຍ.
- 4.2. ສືບຕໍ່ຄື້ນຄວ້າພິຈາລະນາອອກອະນຸຍາດ ຕໍ່ອະນຸຍາດໃຫ້ຫົວໜ່ວຍບໍລິການດ້ານໄປສະນີ ໂທລະຄົມມະ ນາຄົມ ແລະ ໄອທີ ໃຫ້ສອດຄ່ອງຕາມລະບຽບກົດໝາຍ ແລະ ຄຳສັ່ງເລກທີ 02 ຂອງນາຍົກລັດຖະມົນ ຕີ.
- 4.3. ເອົາໃຈໃສ່ຕິດຕາມກວດກາການເຄື່ອນໄຫວຂອງຫົວໜ່ວຍທຸລະກິດ ໃຫ້ເຂົ້າສູ່ລະບຽບກົດໝາຍໂດຍສະເພາະແມ່ນ ການບໍລິການໃນຮູບແບບໄປສະນີທາງອອນລາຍ, ການບໍລິການອິນເຕີເນັດປະເພດ 1, ການດຳເນີນທຸລະກິດທີ່ບໍ່ມີອະນຸຍາດ, ແກ້ໄຂຄວາມຮ້ອງທຸກ ແລະ ການເອົາລັດເອົາປຽບກັນລະຫວ່າງລູກຄ້າ ແລະ ຜູ້ເຮັດບໍລິການຕ່າງໃຫ້ມີຄວາມຍຸດຕິທຳ.
- 4.4. ສົມທົບກັບກະຊວງ ປທສ ເພື່ອປັບປຸງນິຕິກຳບາງສະບັບໃຫ້ສອດຄ່ອງກັບສະພາບຕົວຈິງຢູ່ ນະຄອນ ຫຼວງວຽງຈັນ.

5. ບາງຂໍ້ສະເໜີ

1. ສະເໜີໃຫ້ທາງກະຊວງປັບປຸງກົນໄກການພິຈາລະນາອອກອະນຸຍາດຕື່ມ ຖ້າເປັນໄປໄດ້ຂໍໃຫ້ກະຊວງເອົາກົມໃດໜຶ່ງ ຫຼື ຂະແໜງການໃດໜຶ່ງເປັນບ່ອນອອກໃບອະນຸຍາດ ໂດຍຜ່ານການຕົກລົງເຫັນດີຂອງກົມທີ່ກ່ຽວຂ້ອງ, ເພາະຈະເຮັດໃຫ້ການອອກອະນຸຍາດລວມສູນ.
2. ສະເໜີປັບປຸງນິຕິກຳທີ່ຈຳເປັນໃຫ້ໄວເຊັ່ນ: ການຄຸ້ມຄອງບໍລິການອິນເຕີເນັດກາເຟປະເພດ 1, ການເກັບຄ່າທຳນຽມ ແລະ ຄ່າບໍລິການ ອອກອະນຸຍາດປ່ອງບໍລິການໄປສະນີ ຫຼື ວິສາຫະກິດສ່ວນບຸກຄົນດ້ານໄປສະນີ ເພາະວ່າຖ້າຈະເອົາລວມກັບບໍລິສັດເປັນມູນຄ່າສູງເກີນໄປ.